



سوال

(64) چند ضعیف و غیر ثابت روایات اور ان کی تحقیق

جواب

السلام علیکم ورحمۃ اللہ وبرکاتہ

محترم شیخ زبیر علی زئی حافظ اللہ (رحمۃ اللہ) آپ کو چند روایات ارسال کر رہا ہوں جو عام طور پر خطباء اور واعظین سے سنی جاتی ہیں براہ مہربانی اپنے انتہائی قیمتی اوقات میں سے کچھ وقت نکال کر اصول حدیث اور اسماء الرجال کی روشنی میں ان روایات و آثار کی تحقیق پیش کر دیں۔ اللہ تعالیٰ آپ کے علم میں برکت فرمائے اور آپ کو تمام جہانوں کی بھلائی عطا فرمائے، حامدوں کے حمد اور مخالفین کے شر سے ہمیشہ محفوظ فرمائے آمین۔ (البوانس محمدی انصاری محلہ حیدر آباد سندھ)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

1- "لدخل مصلیٰ تین البینۃ" تو نمازی عورتوں کا جنت کے سوا کوئی ٹھکانہ نہیں

تجزیہ: اسے طبرانی (المعجم الاوسط 7/179) حاکم (المستدرک 4/191-192) اور ابن ماجہ (2013) نے روایت کیا ہے:

اسے علامہ البانی رحمۃ اللہ علیہ نے ضعیف قرار دیا ہے:

دیکھئے سنن ابن ماجہ (ص 348 طبع مکتبۃ المعارف)

ہمارے نزدیک اس کی وجہ ضعف یہ ہے کہ سالم بن ابی الجعد اور سیدنا ابو امامہ رضی اللہ تعالیٰ عنہ کے درمیان مجہول واسطہ ہے (دیکھئے المستدرک 4/174 ح 7332)

یہ عام طالب علموں کو بھی معلوم ہے کہ مجہول کی منفرد و خبر ضعیف و مردود ہوتی ہے

یاد رہے کہ مردہوں یا عورتیں جنت میں جانے کے لیے نماز پڑھنے کے ساتھ ساتھ عقائد صحیحہ کفر و شرک سے براءت اور اعمال صالحہ وغیرہ کا ہونا ضروری ہے:

2- سورۃ النساء کی آیت نمبر 60 کی تفسیر میں بعض مفسرین نے ایک واقعہ نقل کیا ہے کہ ایک یہودی اور منافق ایک تینازعہ کے سلسلہ میں رسول اللہ صلی اللہ علیہ وسلم سے فیصلہ کرواتے ہیں آپ صلی اللہ علیہ وسلم نے فیصلہ صادر فرمادیا جو اس نام نہاد مسلمان کے خلاف تھا اس نے عمر بن خطاب رضی اللہ تعالیٰ عنہ سے فیصلہ کروانا چاہا۔ چنانچہ وہ دونوں ان کی خدمت میں پہنچ گئے جب انہیں معلوم ہوا کہ اس مسئلہ میں نبی صلی اللہ علیہ وسلم فیصلہ فرما چکے ہیں تو شدید غضب کے عالم میں تلوار نکال لائے منافق کی گردن پر یہ کہہ کر وار کیا:

"من لم يرض بقضاء الله - عز وجل - وقضاء رسوله - صلى الله عليه وسلم فهذا قضاء عمر رضي الله عنه"

جو رسول اللہ صلی اللہ علیہ وسلم کے فیصلے سے راضی نہیں تو عمر اس کا فیصلہ تلوار سے کرتا ہے۔"

تجزیہ : یہ قصہ درج ذیل سندوں سے مروی ہے :

1- "الکلبی عن ابی صالح عن ابن عباس رضی اللہ عنہ"

(تفسیر الثعلبی 3/337 اسباب النزول للواحدی ص 133)

اس میں محمد بن السائب الکلبی کذاب ہے اور کلبی تک سندنا معلوم ہے :

شیخ البانی رحمۃ اللہ علیہ کے دونوں شاگردوں سلیم الملالی اور محمد بن موسیٰ آل نصر نے اس روایت کے بارے میں لکھا ہے : "فہو اسناد مذبذب مصنوع" پس یہ سند جھوٹی من گھڑت ہے۔ (الاستیعاب فی بیان الاسباب 1/424)

2- "عن ابن لیسعہ، (مدلس) عن ابی الأسود رحمۃ اللہ علیہ"

(ابن ابی حاتم بحوالہ تفسیر ابن کثیر 2/318)

یہ روایت مرسل یعنی منقطع ہے :

3- "عقبہ بن ضمرہ عن ابیہ" (تفسیر ابن دحیم بحوالہ تفسیر ابن کثیر ایضاً)

یہ سند منقطع ہے۔ اس کے راوی ضمرہ بن حبیب بن صہیب الزبیدی الشامی الحمصی کی سیدنا عمر رضی اللہ تعالیٰ عنہ ملاقات ثابت نہیں ہے۔ (دیکھئے تفسیر ابن کثیر تحقیقی 1/734 مطبوعہ مکتبہ اسلامیہ)

"أبوب بن مدرک عن مکحول رحمۃ اللہ علیہ"

(نوادرا الاصول 2/22-227 ح 267)

اس کا راوی ابوب بن مدرک کذاب ہے :

(دیکھئے سوالات ابن الجندی 293 لسان المیزان 1/488-489)

تنبیہ : حافظ ابن حجر رحمۃ اللہ علیہ نے فتح الباری (5/38 نسخہ دار طیہ 6/168) میں کلبی کذاب کی سند کو "وان کان ضعیفاً" کہہ کر مجاہد تاہی سے اس کا ایک شاہد پیش کیا ہے۔

اس مرسل یعنی ضعیف شاہد میں منافق کے قتل کا نام و نشان تک نہیں لہذا یہ روایت کس طرح شاہد بن سکتی ہے؟ درج بالا بحث سے معلوم ہوا کہ یہ روایت ضعیف ہی ہے۔

3- "ابو ہریرہ رضی اللہ تعالیٰ عنہ سے مرفوعاً مروی ہے :

"الصائم في عبادة الله، وإن كان نائماً على فراشه، لم يغترب مسلماً"

یعنی روزہ دار مسلسل حالت عبادت میں ہے جب تک کسی مسلمان کی غیبت نہ کرے یا اسے تکلیف نہ پہنچائے۔ "(خطبات رحمانی ص 395)

تجزیہ: اس روایت کے بارے میں شیخ البانی رحمۃ اللہ علیہ نے فرمایا:

"منکر وہذا اسناد ضعیف جداً"

منکر۔ اور یہ سند سخت ضعیف ہے۔ (السلسلة الضعيفة 3/311 ج 3/1829)

4۔ "رسول الله صلى الله عليه وسلم نے اعتکاف کی فضیلت بیان کرتے ہوئے ارشاد فرمایا:

"وَمَنْ اغْتَنَفَ لَوْهَا بِنَاءً وَجَّهَ اللَّهُ تَعَالَى بَعْلَ اللَّهِ يَنْتَه وَبَيْنَ النَّارِ ثَلَاثَ خُدَادٍ أَبَدًا بَيْنَ النَّارِ هُنَّ"

یعنی جو شخص اللہ کی رضا حاصل کرنے کے لیے ایک دن کا اعتکاف کرے گا اللہ تعالیٰ اس کے اور جہنم کے درمیان تین خندقیں تیار کر دے گا ہر خندق کی چوڑائی مشرق و مغرب کے فاصلے سے بھی زیادہ ہوگی۔ "(خطبات رحمانی ص 399-400)

تجزیہ: یہ روایت بشر بن سلم الجبلی منکر الحدیث کی وجہ سے سخت ضعیف ہے۔ اس بارے میں شیخ البانی رحمۃ اللہ علیہ کا مفصل کلام السلسلة الضعيفة (ج 1 ص 566-569) میں ہے انھوں نے واضح کیا ہے کہ اس روایت کی بعض سندوں میں "وَحُزْمَةُ صَاحِبِ هَذَا الْقَبْرِ" کے الفاظ بھی ہیں جنہیں البانی صاحب رحمۃ اللہ علیہ نے طلب بغیر اللہ اور شرک کہا ہے۔

خطباء اور واعظ حضرات کو ایسی ضعیف و مردود روایت کو عوام کے سامنے بیان کرنے کی کیا ضرورت ہے جس سے شرک کا "اثبات" ہو رہا ہے۔

5۔ "اللہ کے پیغمبر صلی اللہ علیہ وسلم نے دعا کی:

"أَعُوذُ بِنُورِ وَجْهِكَ الَّذِي أَشْرَقَتْ لَهُ الظُّلُمَاتُ"

اے اللہ! تیرے چہرے کے نور کی پناہ طلب کرتا ہوں۔ تیرا نور جس نے تاریکیوں کو منور کر دیا۔"

تجزیہ: دیکھئے تفسیر ابن کثیر بتحقیق عبدالرزاق المہدی (4/549)

یہ روایت ابن اسحاق (امام المغازی) کی معصلات (منقطع روایات) میں سے ہے، یعنی ضعیف ہے اس روایت کی دوسری سند بھی ہے جس کے بارے میں شیخ البانی رحمۃ اللہ علیہ نے فرمایا:

"وهذا اسناد ضعیف رجاله ثقات، وعلته عن عتبة ابن إسحاق عند الجمع؛ وهو مدلس" (السلسلة الضعيفة 6/487 ج 6/2933)

6۔ "ایک صحابی نے اللہ کے پیغمبر صلی اللہ علیہ وسلم سے پوچھا: یا رسول اللہ صلی اللہ علیہ وسلم! جب جبرائیل امین علیہ السلام آتے ہیں تو کیسے آتے ہیں؟ اس وقت کیفیت کیسی ہوتی ہے؟ رسول اللہ صلی اللہ علیہ وسلم نے ارشاد فرمایا: چاہے دن ہو یا رات ہو۔ جب وہ آتے ہیں تو یوں لگتا ہے کہ جیسے آسمان پر سورج چمک رہا ہے۔"

تجزیہ: یہ بے سند روایت ہے جس کا کوئی حوالہ ہمیں نہیں ملا: واللہ اعلم۔

7- "علماء سلف میں سے کسی کے پاس ایک آدمی نے آکر کہا کہ فلاں شخص نے تمہاری یہ غیبت کی فلاں شخص نے تمہارے بارے میں یہ غلط الفاظ استعمال کیے ہیں۔ انہوں نے کہا "أَنَا وَجَدَ الشَّيْطَانَ بَرِيْدًا غَيْرِكَ؟"

شیطان کو تیرے علاوہ کوئی ڈاکیا نہیں ملا تو شیطان کا ڈاکیا بن کر آگیا۔" (خطبات رحمانی ص 328)

تجزیہ: یہ قول تاریخ دمشق (63/389) بحوالہ ابن ابی الدنیا اور الاشراف فی مناقب الاشراف لابن ابی الدنیا (98) میں "محمد بن یحییٰ المروزی قال رجل لوجب بن منبه" کی سند سے مروی ہے۔

محمد بن یحییٰ بن سلیمان المروزی البغدادی 287ھ میں فوت ہوئے اور امام وہب بن منبه 120ھ سے پہلے فوت ہو گئے تھے یعنی تقریباً 170 سال پہلے فوت ہوئے۔

ثابت ہوا کہ یہ روایت سخت منقطع و مردود ہے:

8- "نہی رسول اللہ - صلی اللہ علیہ وسلم - محاکاة"

"کہ رسول اللہ صلی اللہ علیہ وسلم نے لہجے میں نقلیں بنانے سے منع کیا۔"

تجزیہ: یہ روایت مجھے کسی کتاب میں نہیں ملی۔ واللہ اعلم۔

اس روایت کا اصل حوالہ پیش کرنا خطباء اور واعظین کی ذمہ داری ہے۔

9- "سفیان ثوری رحمۃ اللہ علیہ کا قول ہے۔

"لَوْ أَنَّ فُقَيْهًا كَانَ عَلَى رَأْسِ جَبَلٍ لَكَانَ هَوَا بَجَمَاعَةٍ"

اگر ایک فقیہ و عالم دین پہاڑ کی چوٹی پر بیٹھا ہو تو وہی جماعت ہے اس کے پاس جاؤ اس سے استفادہ کرو، تمہارے امراض مشکل اور فتنوں کا علاج پیش کرے گا، اور تم کو کتاب و سنت کے نور کے ذریعے حق پر قائم رکھے گا۔ (خطبات رحمانی ص 179)

تجزیہ: یہ قول ہمارے علم کے مطابق امام سفیان ثوری رحمۃ اللہ علیہ سے باسند صحیح ہر گز ثابت نہیں اور شرح السنۃ للبخاری (1/279) میں یہ قول بے سند و بے حوالہ ہی لکھا ہوا ہے، لہذا علمی میدان میں اس بے سند حوالے کی کوئی حیثیت نہیں ہے۔

10- حدیث ہے کہ:

"أُجِلَّتْ لَكُمْ مَبِيتَانِ وَدَمَانِ فَأَنَا الْمَبِيتَانِ فَأَلْحُوثُ وَالْجَزْأُ"

ہمارے لیے دو مردار حلال ہیں۔ ایک مچھلی، دوسرا ہڈی

تجزیہ: سنن ابن ماجہ (3218) کی یہ روایت عبدالرحمن بن زید بن اسلم عن ابیہ کی وجہ سے سخت ضعیف ہے اور السنن الکبریٰ للبیہقی (254/1) میں اس کا ایک ضعیف شاہد بھی ہے۔



یہ مرفوع حدیث نہیں بلکہ سیدنا ابن عمر رضی اللہ تعالیٰ عنہ کا موقوف قول ہے۔ (السنن الکبریٰ للبیہقی 1/254 وسندہ صحیح)

اگرچہ مضمون کے لحاظ سے یہ حکماً مرفوع ہے لیکن احتیاط کا تقاضا یہی ہے کہ اسے صراحۃً "حدیث رسول" قرار دینا صحیح نہیں۔

11۔ علامہ نواب صدیق حسن خان رحمۃ اللہ علیہ کے بارے میں ایک مضمون کا قصہ

"علامہ نواب صدیق حسن خان رحمۃ اللہ علیہ والی ریاست بھوپال، ریاست بھوپال کی والیہ بیگم شاہ جہان ان کے عقد میں آگئی۔ اس نے ان کے تقویٰ سے ان کے علم سے ان کے زہد سے متاثر ہو کر ان سے نکاح کر لیا۔ لیکن وہ پردہ نہیں کرتی تھی اور روزانہ عصر کے بعد ان کا معمول تھلپنے شوہر علامہ نواب صدیق حسن خان رحمۃ اللہ علیہ کے ساتھ باہر سیر کو نکلتی تھی۔

ایک وکٹوریہ پریٹھ کر بے پردہ نکلتی تھی۔ ان کی نصیحت قبول نہ کرتی۔ نواب صاحب ایک دن درس حدیث دے رہے تھے۔ یہ حدیث آئی تین قسم کے افراد کو اللہ تعالیٰ قیامت کے دن نہیں دیکھے گا۔ شاگردوں نے سوال کیا کہ دیوث کون ہے کہا کہ ابھی نہیں بتاؤں گا جب شام کو بیگم کے ساتھ باہر نکلوں گا تو تم راستہ میں آجانا۔ راستہ روک کر اس حدیث کا معنی سمجھنا۔ چنانچہ پروگرام کے مطابق شام کو نکلے طلبہ باہر کھڑے ہیں انتظار میں راستہ روکا۔

اور کہا کہ استاد صاحب ہمیں ایک حدیث سمجھائیے کہ یہ تین قسم کے افراد جن کو اللہ تعالیٰ قیامت کے دن نہیں دیکھے گا۔ ان میں سے ایک دیوث بھی ہے۔ دیوث کا معنی کیا ہے۔ فرمایا کہ دیوث میں ہوں فرمایا کہ دیوث مجھے دیکھ لو میں دیوث ہوں۔ بیگم بھی ان کی بڑی عالمہ فاضلہ تھی۔ بات کو سمجھ گئی فرمایا کہ ابھی گھر واپس پلٹیں۔ برقعے کا انتظام کیا۔ پردہ کا انتظام کیا۔" (خطبات رحمانی 345-346)

یہ مذکورہ سارا بیان مضمون، بہتان اور افتراء ہے۔ علامہ نواب صدیق حسن خان رحمۃ اللہ علیہ اور ان کی نیک سیرت زوجہ نواب شاہ جہان بیگم سے اس قسم کا کوئی قصہ ہر گز ثابت نہیں اور یہ اللہ ہی جانتا ہے کہ قصہ گو نے یہ قصہ کہاں سے سنایا پڑھا ہے؟

علامہ نواب صدیق حسن خان رحمۃ اللہ علیہ کے بیٹے سید علی حسن خان نے اپنی والدہ کے بارے میں لکھا ہے۔ "اس کی حقیقت یہ ہے کہ رئیسہ عالیہ کا پردہ بقاعدہ شرعی نکاح اول کے زمانہ ہی سے قائم تھا۔" (ماثر صدیقی حصہ سوم ص 173)

اس کے بعد کی کچھ عبارت غیر واضح سی معلوم ہوتی ہے اور نکاح اول سے مراد ملکہ شاہ جہان بیگم نواب باقی محمد خان سے نکاح ہے جو علامہ نواب صدیق حسن خان رحمۃ اللہ علیہ سے پہلے ہوا تھا۔

ایسی دیندار و نیکو کار بی بی کے بارے میں یہ پروپیگنڈا کرنا کہ وہ بے پردہ نکلتی تھی اور اس کا عالم فاضل شوہر دیوث تھا بہت بڑا بہتان ہے (والعیاذ باللہ)

آخر میں خطباء، علماء اور طلباء سے گزارش ہے کہ جو بات بھی بیان کریں مکمل تحقیق و تفتیش کے بعد ہی کریں کیونکہ یہ بہت نازک مسئلہ ہے :

ارشاد باری تعالیٰ ہے :

مَا يَلْفُظُ مِنْ قَوْلٍ إِلَّا لَدَيْهِ رَقِيبٌ عَتِيدٌ ۝ ۱۸ ... سورۃ ق

یعنی بندہ اپنی زبان سے جو بات بھی نکالتا ہے تو اس کے پاس ایک نگہبان (لکھنے کے لیے) موجود ہوتا ہے۔ (ق-18) وما علینا الا البلاغ۔ (20/جون 2013ء)



هذا ما عندي والله أعلم بالصواب

فتاویٰ علمیہ

جلد 3- اصول، تخریج الروایات اور ان کا حکم - صفحہ 216

محدث فتویٰ